

18 студзеня-апошні дзень святак каляднага цыклу. У цёмныя зімовыя вечары нашы продкі збіраліся ўсёй сям'ёй, каб адзначыць традыцыйнае свята "Каляды". Беларускія традыцыі святкавання Каляд прайшлі праз стагоддзі і захавалася да нашых дзён. У некаторых мястэчках краіны яны і дагэтуль святкуюцца.

Вучні 2 "Б" класа падрыхтавалі тэатралізаванае прадстаўленне "Святкі - Калядкі" і прайшліся па гасцях з паказам усіх традыцый калядоўшчыкаў. Хлопчыкі і дзяўчынкі ўдзельнічалі ў разнастайных забавах, гульнях, танцах. Вучні пераапрапараліся ў розныя касцюмы. Была «каза», «ліса», «цыганка», «дзед» «мядзведзь». Калядоўшчыкі пабылі ва ўсіх класах пачатковай школы, паведамлілі і паказалі іншым вучням, што народную культуру трэба зберагаць і шанаваць.

У старажытнасці пераапрапанутых калядоўшчыкаў успрымалі як душы памерлых продкаў, якія вярталіся ў вёску і заглядалі ў кожную хату, каб даведацца, як жыўць іх нашчадкі. Пажаданні дабрабыту калядоўшчыкамі - гэта пажаданні продкаў. Менавіта таму такім доўгачаканым гасцям немагчыма было адмовіць у падарунках.

Адзначаць Каляды — адна з прыгожых старажытных традыцый Беларусі. Многія ўнікальныя калядныя абрады, якія захаваліся, прызнаны гісторыка-культурнымі каштоўнасцямі нашай краіны.







